



ព្រះរាជក្រម

នស/រកម/០៦១៨/០០៩

យើង

ព្រះករុណាព្រះបាទសម្តេចព្រះបរមនាថ នរោត្តម សីហមុនី
សមានភូមិជាតិសាសនា រក្ខតខត្តិយា ខេមរារដ្ឋរាស្ត្រ ពុទ្ធិន្ទ្រាធរាមហាក្សត្រ
ខេមរាជនា សមូហោភាស កម្ពុជឯករាជរដ្ឋបូរណសន្តិ សុភមង្គលា សិរីវិបុលា
ខេមរាស្រីពិរាស្ត្រ ព្រះចៅក្រុងកម្ពុជាធិបតី

- បានទ្រង់យល់រដ្ឋធម្មនុញ្ញនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ នស/រកម/១២១៣/០១៧ ចុះថ្ងៃទី០៩ ខែធ្នូ ឆ្នាំ២០១៣ ដែលប្រកាសឱ្យប្រើច្បាប់ស្តីពីការបង្កើតក្រសួងរ៉ែ និងថាមពល
- បានទ្រង់យល់ព្រះរាជក្រមលេខ នស/រកម/០៧០១/០៩ ចុះថ្ងៃទី១៣ ខែកក្កដា ឆ្នាំ២០០១ ដែលប្រកាសឱ្យប្រើច្បាប់ស្តីពីការគ្រប់គ្រងនិងការធ្វើអាជីវកម្មធនធានរ៉ែ
- បានទ្រង់យល់សេចក្តីក្រាបបង្គំទូលថ្វាយរបស់សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រីនៃព្រះរាជាណាចក្រកម្ពុជា


ប្រកាសឱ្យប្រើ

ច្បាប់ស្តីពីវិសោធនកម្មមាត្រា៣ មាត្រា២៣ មាត្រា៣០ មាត្រា៣៣ មាត្រា៣៤ មាត្រា៣៥ មាត្រា៣៦ មាត្រា៣៧ មាត្រា៣៨ មាត្រា៣៩ និងមាត្រា៤០នៃច្បាប់ស្តីពីការគ្រប់គ្រងនិងការធ្វើអាជីវកម្មធនធានរ៉ែ ដែលត្រូវប្រកាសឱ្យប្រើដោយព្រះរាជក្រមលេខ នស/រកម/០៧០១/០៩ ចុះថ្ងៃទី១៣ ខែកក្កដា ឆ្នាំ២០០១ ដែលរដ្ឋសភាបានអនុម័តកាលពីថ្ងៃទី៣១ ខែឧសភា ឆ្នាំ២០១៤ នាសម័យប្រជុំរដ្ឋសភាលើកទី១០ នីតិកាលទី៥ ហើយដែលព្រឹទ្ធសភាបានពិនិត្យចប់សព្វគ្រប់លើទម្រង់និងគតិច្បាប់នេះទាំងស្រុងកាលពីថ្ងៃទី១១ ខែមិថុនា ឆ្នាំ២០១៤ នាសម័យប្រជុំពេញអង្គលើកទី១ នីតិកាលទី៤ ហើយដែលមានសេចក្តីទាំងស្រុងដូចតទៅ ៖



ច្បាប់ ស្តីពី

វិសោធនកម្មមាត្រា៣ មាត្រា២៣ មាត្រា៣០
មាត្រា៣៣ មាត្រា៣៤ មាត្រា៣៥ មាត្រា៣៦
មាត្រា៣៧ មាត្រា៣៨ មាត្រា៣៩ និងមាត្រា៤០
នៃច្បាប់ស្តីពីការគ្រប់គ្រង និងការធ្វើអាជីវកម្ម
ធនធានរ៉ែ ដែលត្រូវប្រកាសឱ្យប្រើ
ដោយព្រះរាជក្រមលេខ
នស/រកម/០៧០១/០៩
ចុះថ្ងៃទី ១៣ ខែ កក្កដា ឆ្នាំ ២០០១



មាត្រាមួយ.-

មាត្រា៣ មាត្រា២៣ មាត្រា៣០ មាត្រា៣៣ មាត្រា៣៤ មាត្រា៣៥ មាត្រា៣៦ មាត្រា៣៧ មាត្រា៣៨ មាត្រា៣៩ និងមាត្រា៤០នៃច្បាប់ស្តីពីការគ្រប់គ្រងនិងការធ្វើអាជីវកម្មធនធានរ៉ែ ដែលត្រូវប្រកាសឱ្យប្រើដោយ ព្រះរាជក្រមលេខ នស/រកម/០៧០១/០៩ ចុះថ្ងៃទី ១៣ ខែ កក្កដា ឆ្នាំ២០០១ ត្រូវបានធ្វើវិសោធនកម្មដូចតទៅ៖

មាត្រា៣.-ថ្មី

ធនធានរ៉ែគឺជាសារធាតុទាំងឡាយណា ទោះជាក្នុងទម្រង់រឹង រាវ ឧស្ម័នដែលកើតឡើងដោយធម្មជាតិ តាមដំណើរវិវត្តភូគព្ភសាស្ត្រ ឬជាលទ្ធផលនៃការដឹកយកពីក្នុងដី លើដី ក្នុងសមុទ្រ ក្រោមបាតសមុទ្រ មានជាអាទិ៍ ត្បូងថ្ម ធ្យូងថ្ម រ៉ែអលោហៈ រ៉ែលោហៈ ទឹកខនិដ ថ្ម ក្រួស ខ្សាច់ ដីឥដ្ឋ ប្រេងកាត និងឧស្ម័ន ។

ប្រតិបត្តិការធនធានរ៉ែគឺជាការធ្វើសកម្មភាព បុរេសនា ស្វែងរុករក និងអាជីវកម្មធនធានរ៉ែ ។

បុរេសនាគឺជាការស្វែងរុករកជំហានដំបូងនៅស្រទាប់ដីលើ ដោយប្រើប្រាស់ឧបករណ៍សាមញ្ញ ហើយ មានការប៉ះពាល់បន្តិចបន្តួចដល់ផ្ទៃដី ដើម្បីកំណត់ត្រូវមានធនធានរ៉ែ ដែលមានតម្លៃពាណិជ្ជកម្ម និងអាចជា ទិសដៅសម្រាប់ការស្នើសុំអាជ្ញាប័ណ្ណស្វែងរុករក និងអាជីវកម្មធនធានរ៉ែ ។

ការស្វែងរុករកគឺជាការសិក្សាស្រាវជ្រាវក្នុងបំណងរកឱ្យឃើញ ធ្វើតេស្តសន្ទស្សន៍រ៉ែ ដើម្បីកំណត់ សក្តានុពល ទំហំ គុណភាព បរិមាណ ព្រមទាំងលទ្ធភាពសេដ្ឋកិច្ច អាជីវកម្មតាមរយៈការធ្វើបុរេសនា ការស្រាវជ្រាវភូគព្ភសាស្ត្រ រូបភូគព្ភសាស្ត្រ និងគីមីភូគព្ភសាស្ត្រ ការដឹកកាយ ការខ្ទង់ ការដឹកជញ្ជូន និងការធ្វើវិភាគដី ដីល្បាប់ ទឹក ថ្ម និងគំរូរ៉ែផ្សេងៗទៀត ។

អាជីវកម្មធនធានរ៉ែគឺជាប្រតិបត្តិការដឹកយកធនធានរ៉ែ ដែលក្នុងនោះធនធានរ៉ែត្រូវបានយកចេញពី ជម្រករ៉ែ ធ្វើប្រព្រឹត្តិកម្ម ដឹកជញ្ជូន លក់ដូរ ឬការនាំចេញក្នុងគោលបំណងពាណិជ្ជកម្ម ។ ដោយឡែកការ លក់ដូរ ការនាំចេញ ការនាំចូលលោហធាតុមានតម្លៃ ត្បូងថ្មមានតម្លៃដែលមិនទាន់ច្នៃ និងកែច្នៃរួចហើយ ត្រូវ ស្ថិតនៅក្រោមបញ្ញត្តិច្បាប់នៃព្រះរាជាណាចក្រកម្ពុជាដែលមានជាធរមាន ។

ផលិតផលរ៉ែសំដៅដល់ផលិតផលរ៉ែដែលបានមកពីការធ្វើប្រតិបត្តិការធនធានរ៉ែរបស់សម្បទានិក ដែលមានអាជ្ញាប័ណ្ណធនធានរ៉ែពីក្រសួងទទួលបន្ទុកវិស័យរ៉ែ ។

មាត្រា២៣.-ថ្មី

រដ្ឋមន្ត្រីទទួលបន្ទុកវិស័យរ៉ែត្រូវចាត់តាំងមន្ត្រីអធិការកិច្ចធនធានរ៉ែដើម្បីពិនិត្យការអនុវត្តច្បាប់នេះ ។
មន្ត្រីអធិការកិច្ចធនធានរ៉ែមានសិទ្ធិ ៖

- ធ្វើអធិការកិច្ចក្នុងតំបន់អាជ្ញាប័ណ្ណដើម្បីកំណត់វាយតម្លៃអំពីស្ថានភាពប្រតិបត្តិការធនធានរ៉ែ និង ពិនិត្យអនុលោមភាពតាមច្បាប់ គោលការណ៍បច្ចេកទេស និងបទប្បញ្ញត្តិស្តីពីសុវត្ថិភាព និងការ ការពារបរិស្ថាននិងសង្គម
- តម្រូវឱ្យផ្អាកជាបណ្តោះអាសន្ន ឬកែប្រែប្រតិបត្តិការធនធានរ៉ែក្នុងករណីដែលប្រតិបត្តិការធនធាន រ៉ែនោះអាចបង្កគ្រោះថ្នាក់ ឬហានិភ័យធ្ងន់ធ្ងរដល់សុវត្ថិភាពពលកម្ម និង/ឬបរិស្ថាន

ផ្អាកឬយាត់ទុកមធ្យោបាយផលិតកម្មដែលធ្វើប្រតិបត្តិការធនធានរ៉ែល្មើសច្បាប់ ឬមធ្យោបាយដឹក ធនធានរ៉ែដោយខុសច្បាប់ ឬមិនត្រឹមត្រូវតាមគោលការណ៍បច្ចេកទេស



(Handwritten mark)

- បំពេញភារកិច្ចផ្សេងទៀតតាមការប្រគល់ជូនរបស់រដ្ឋមន្ត្រីទទួលបន្ទុកវិស័យរ៉ែ ។

មន្ត្រីអធិការកិច្ចធនធានរ៉ែទទួលនីតិសម្បទាឱ្យពិនិត្យបទល្មើសដូចមានចែងក្នុងច្បាប់នេះស្របតាមបទប្បញ្ញត្តិនៃក្រមនីតិវិធីព្រហ្មទណ្ឌ ។ បែបបទនិងនីតិវិធីនៃការផ្តល់នីតិសម្បទាចំពោះមន្ត្រីអធិការកិច្ចធនធានរ៉ែ ត្រូវកំណត់ដោយប្រកាសអន្តរក្រសួងរវាងរដ្ឋមន្ត្រីក្រសួងយុត្តិធម៌ និងរដ្ឋមន្ត្រីទទួលបន្ទុកវិស័យរ៉ែ ។

បែបបទ និងនីតិវិធីនៃការធ្វើអធិការកិច្ច ត្រូវកំណត់ដោយប្រកាសរបស់រដ្ឋមន្ត្រីទទួលបន្ទុកវិស័យរ៉ែ ។
ឯកសណ្ឋាន និងសញ្ញាសម្គាល់របស់មន្ត្រីអធិការកិច្ចធនធានរ៉ែត្រូវកំណត់ដោយអនុក្រឹត្យ ។

មាត្រា ៣០.- ថ្មី

ហាមដាច់ខាតការដឹកជញ្ជូនធនធានរ៉ែឬផលិតផលរ៉ែចេញពីការដ្ឋាន ក្នុងករណីដែលធនធានរ៉ែ ឬផលិតផលរ៉ែនោះមិនទាន់បានបង់សួយសារ ឬគ្មានលិខិតអនុញ្ញាតពីរដ្ឋមន្ត្រីទទួលបន្ទុកវិស័យរ៉ែ ។

ហាមដាច់ខាតការនាំចេញធនធានរ៉ែ ឬផលិតផលរ៉ែទៅក្រៅប្រទេសដោយគ្មានលិខិតអនុញ្ញាតពីរដ្ឋមន្ត្រីទទួលបន្ទុកវិស័យរ៉ែ ។

មាត្រា ៣១.- ថ្មី

បុគ្គលណាដែលធ្វើប្រតិបត្តិការស្វែងរកធនធានរ៉ែដោយគ្មានអាជ្ញាប័ណ្ណធនធានរ៉ែត្រូវដាក់ពិន័យជាប្រាក់ដោយក្រសួងទទួលបន្ទុកវិស័យរ៉ែចំនួនពី ៥០០ ០០០(ប្រាំសែន)រៀល ទៅ ១ ០០០ ០០០(មួយលាន)រៀល ។

ក្នុងករណីនៅតែបន្តប្រព្រឹត្តអំពើល្មើសដដែលត្រូវផ្ដន្ទាទោសពិន័យជាប្រាក់ចំនួនពី ១ ០០០ ០០០ (មួយលាន) រៀល ទៅ ៣ ០០០ ០០០(បីលាន)រៀល ឬផ្ដន្ទាទោសដាក់ពន្ធនាគារពី ១(មួយ)ខែ ទៅ ១(មួយ)ឆ្នាំ ឬត្រូវផ្ដន្ទាទោសទាំងពីរ ។

មាត្រា ៣២.- ថ្មី

បុគ្គលណាដែលធ្វើប្រតិបត្តិការស្វែងរករលើសនឹងកថាខណ្ឌទី២ នៃមាត្រា៧ ឬមាត្រា៨ នៃច្បាប់នេះ ត្រូវដាក់ពិន័យជាប្រាក់ដោយក្រសួងទទួលបន្ទុកវិស័យរ៉ែចំនួនពី ៥ ០០០ ០០០(ប្រាំលាន)រៀល ទៅ ១០ ០០០ ០០០(ដប់លាន)រៀល ។

ក្នុងករណីនៅតែបន្តប្រព្រឹត្តអំពើល្មើសដដែលត្រូវផ្ដន្ទាទោសពិន័យជាប្រាក់ចំនួនពី ១០ ០០០ ០០០ (ដប់លាន)រៀល ទៅ ២០ ០០០ ០០០(ម្ភៃលាន)រៀល ឬផ្ដន្ទាទោសដាក់ពន្ធនាគារពី ៦(ប្រាំមួយ)ខែ ទៅ ២(ពីរ)ឆ្នាំ ឬត្រូវផ្ដន្ទាទោសទាំងពីរ ។

មាត្រា ៣៣.- ថ្មី

បុគ្គលណាដែលធ្វើប្រតិបត្តិការដឹកយករ៉ែដោយគ្មានអាជ្ញាប័ណ្ណធនធានរ៉ែ ឬល្មើសនឹងមាត្រា៧ ឬមាត្រា៨ នៃច្បាប់នេះ ត្រូវដាក់ពិន័យជាប្រាក់ដោយក្រសួងទទួលបន្ទុកវិស័យរ៉ែចំនួនស្មើនឹង២(ពីរ)ដង នៃតម្លៃប៉ាន់ស្មានលើផលិតផលរ៉ែ តាមរយៈពេលដែលផលរ៉ែត្រូវបានដឹកយកដោយផ្អែកលើទំហំឧបករណ៍ គ្រឿងប្រគល់ផលិតកម្មប្រើប្រាស់ និងបរិមាណរ៉ែដែលមានក្នុងទីតាំងនោះ ឬត្រូវដាក់ពិន័យជាប្រាក់ដោយក្រសួងទទួលបន្ទុកវិស័យរ៉ែ ចំនួន ១ ៥០០ ០០០(មួយលានប្រាំសែន)រៀលក្នុងមួយថ្ងៃ ដោយគិតចាប់ពីថ្ងៃដែល



(Handwritten mark)

បុគ្គលនោះប្រព្រឹត្តខុសហេតុដល់ថ្ងៃដែលសកម្មភាពប្រតិបត្តិការដឹកយករ៉ែនោះត្រូវបានបញ្ឈប់ ។ ការដាក់ពិន័យនេះត្រូវធ្វើឡើងដោយជ្រើសរើសយកការដាក់ពិន័យណាមួយដែលមានចំនួនច្រើនជាង ។

ក្នុងករណីនៅតែបន្តប្រព្រឹត្តអំពើល្មើសដដែលត្រូវផ្ដន្ទាទោសពិន័យជាប្រាក់ទ្វេដងនៃប្រាក់ដែលត្រូវដាក់ពិន័យដូចមានចែងក្នុងកថាខណ្ឌទី១ នៃមាត្រានេះ ឬត្រូវផ្ដន្ទាទោសដាក់ពន្ធនាគារពី ១(មួយ)ឆ្នាំទៅ ៥(ប្រាំ)ឆ្នាំ ឬត្រូវផ្ដន្ទាទោសទាំងពីរ ដោយមិនទាន់គិតដល់សំណងនៃការខូចខាតផ្សេងទៀត ។ ឧបករណ៍គ្រឿងចក្រនិងមធ្យោបាយផលិតកម្មផ្សេងទៀតពាក់ព័ន្ធនឹងអំពើល្មើសនេះត្រូវរឹបអូសជាសម្បត្តិរដ្ឋ ។

មាត្រា ៣៦.- ថ្មី

បុគ្គលណាដែលធ្វើប្រតិបត្តិការដឹកយករ៉ែដោយអាជ្ញាបណ្ណធនធានរ៉ែអស់សុពលភាព ឬក្រៅដែនអាជ្ញាបណ្ណ ឬមិនបានដាក់ពាក្យស្នើសុំពន្យារបន្តអាជ្ញាបណ្ណធនធានរ៉ែទាន់ពេលវេលា ត្រូវដាក់ពិន័យ ឬផ្ដន្ទាទោសដូចមានចែងក្នុងមាត្រា ៣៥ ថ្មី នៃច្បាប់នេះ ។

សម្បទានិកដែលមិនគោរពតាមលក្ខខណ្ឌដូចមានបញ្ញត្តិក្នុងអាជ្ញាបណ្ណធនធានរ៉ែត្រូវដាក់ពិន័យជាប្រាក់ដោយក្រសួងទទួលបន្ទុកវិស័យរ៉ែ ចំនួនពី ៥ ០០០ ០០០(ប្រាំលាន)រៀល ទៅ ៥០ ០០០ ០០០ (ហាសិបលាន)រៀល ដោយមិនទាន់គិតដល់សំណងនៃការខូចខាតផ្សេងទៀត ។

មាត្រា ៣៧.- ថ្មី

បុគ្គលណាដែលប្រព្រឹត្តល្មើសនឹងកថាខណ្ឌទី១ នៃមាត្រា ៣០ ថ្មី នៃច្បាប់នេះត្រូវដាក់ពិន័យជាប្រាក់ដោយក្រសួងទទួលបន្ទុកវិស័យរ៉ែ ចំនួនទ្វេដងនៃតម្លៃធនធានរ៉ែ ឬផលិតផលរ៉ែដែលបានដឹកចេញពីការដ្ឋាន ឬត្រូវដកហូតអាជ្ញាបណ្ណធនធានរ៉ែ ឬត្រូវទទួលទោសទាំងពីរ ។

បុគ្គលណាដែលប្រព្រឹត្តល្មើសនឹងកថាខណ្ឌទី២ នៃមាត្រា ៣០ ថ្មី នៃច្បាប់នេះត្រូវផ្ដន្ទាទោសពិន័យជាប្រាក់ចំនួនទ្វេដងនៃតម្លៃធនធានរ៉ែ ឬផលិតផលរ៉ែដែលបាននាំចេញទៅក្រៅប្រទេស ឬត្រូវផ្ដន្ទាទោសដាក់ពន្ធនាគារពី ១(មួយ)ឆ្នាំ ទៅ ៥(ប្រាំ)ឆ្នាំ ឬត្រូវផ្ដន្ទាទោសទាំងពីរ ។

មាត្រា ៣៨.- ថ្មី

សម្បទានិកដែលមិនអនុញ្ញាតឱ្យមន្ត្រីអធិការកិច្ចធនធានរ៉ែចុះត្រួតពិនិត្យដូចមានចែងក្នុងមាត្រា ២៣ ថ្មី នៃច្បាប់នេះត្រូវដាក់ពិន័យជាប្រាក់ដោយក្រសួងទទួលបន្ទុកវិស័យរ៉ែ ចំនួនពី ៥ ០០០ ០០០(ប្រាំលាន)រៀល ទៅ ១០ ០០០ ០០០(ដប់លាន)រៀល ឬត្រូវព្យួរទុកអាជ្ញាបណ្ណធនធានរ៉ែរយៈពេលមិនលើសពី ៦ (ប្រាំមួយ)ខែ ។

ក្នុងករណីនៅតែបន្តប្រព្រឹត្តអំពើល្មើសដដែលត្រូវដកហូតអាជ្ញាបណ្ណធនធានរ៉ែជាស្ថាពរ ។

មាត្រា ៣៩.- ថ្មី

បុគ្គលណាដែលមិនមែនជាម្ចាស់កម្មសិទ្ធិដីស្រែបច្ចៀប ហើយធ្វើឱ្យរាំងស្ទះដល់ប្រតិបត្តិការធនធានរ៉ែរបស់សម្បទានិកដែលមានអាជ្ញាបណ្ណធនធានរ៉ែត្រឹមត្រូវតាមច្បាប់នោះ ត្រូវផ្ដន្ទាទោសពិន័យជាប្រាក់ចំនួនពី ១ ០០០ ០០០(មួយលាន)រៀល ទៅ ៤ ០០០ ០០០(បួនលាន)រៀល ឬត្រូវផ្ដន្ទាទោសដាក់ពន្ធនាគារពី ១(មួយ)ឆ្នាំ ទៅ ២(ពីរ)ឆ្នាំ ឬត្រូវផ្ដន្ទាទោសទាំងពីរ ។



Handwritten mark

មាត្រា ៤០.- ថ្មី

នីតិវិធីនៃការដាក់ពិន័យលើអំពើល្មើសដូចមានចែងក្នុងច្បាប់នេះត្រូវកំណត់ដោយប្រកាសរបស់រដ្ឋមន្ត្រីទទួលបន្ទុកវិស័យវី ។

បុគ្គលដែលទទួលរងឥទ្ធិពលដោយផ្ទាល់ពីសេចក្តីសម្រេចអំពីទណ្ឌកម្មរបស់រដ្ឋមន្ត្រីទទួលបន្ទុកវិស័យវី ដូចមានចែងនៅក្នុងច្បាប់នេះមានសិទ្ធិធ្វើបណ្តឹងទៅតុលាការតាមនីតិវិធីក្នុងរយៈពេល៣០ (សាមសិប) ថ្ងៃ គិតចាប់ពីថ្ងៃបានទទួលសេចក្តីសម្រេច ។

ប្រាក់ដាក់ពិន័យ ប្រាក់ពិន័យតាមសាលក្រម ឬសាលដីការរបស់តុលាការ ឬប្រាក់បានមកពីការលក់វត្ថុតាង ដែលតុលាការសម្រេចបែងចែកជាសម្បត្តិរដ្ឋត្រូវបង់ចូលថវិកាជាតិ ។

រាជរដ្ឋាភិបាលអាចសម្រេចផ្តល់ប្រាក់រង្វាន់លើកទឹកចិត្តដល់មន្ត្រីដែលបានចូលរួមក្នុងការបង្ក្រាបបទល្មើសក្នុងវិស័យវី ។

បទប្បញ្ញត្តិនៃជំពូកទោល (បទប្បញ្ញត្តិទូទៅ) នៃមាតិកាទី១ (បទប្បញ្ញត្តិទូទៅ) ជំពូកទោល (ការបង្ខំដល់រូបកាយ) នៃមាតិកាទី៣ (ការបង្ខំដល់រូបកាយ) នៃគន្ថីទី៨ នៃក្រមនីតិវិធីព្រហ្មទណ្ឌ ត្រូវយកមកអនុវត្តក្នុងករណីដែលសេចក្តីសម្រេចអំពីការដាក់ពិន័យបានចូលជាស្ថាពរ ។

មាត្រា ៧១.-

ច្បាប់នេះ ត្រូវបានប្រកាសជាការប្រញាប់ ។

ថ្ងៃ ២១ ខែ មេសា ឆ្នាំ ២០១៤ សំរឹទ្ធិស័ក ព.ស. ២៥៦២
ធ្វើនៅព្រះបរមរាជវាំង ថ្ងៃទី ២១ ខែ មេសា ឆ្នាំ ២០១៤

២១.០៤.២០១៤

**ព្រះហស្តលេខា និងព្រះរាជលញ្ឆករ
នរោត្តម សីហមុនី**

បានយកសេចក្តីក្រាបបង្គំទូលថ្វាយព្រះមហាក្សត្រ
សូមឡាយព្រះហស្តលេខា
**នាយករដ្ឋមន្ត្រី
ហត្ថលេខា**

សម្តេចអគ្គមហាសេនាបតីតេជោ ហ៊ុន សែន

បានយកសេចក្តីគោរពជម្រាបជូន
សម្តេចអគ្គមហាសេនាបតីតេជោនាយករដ្ឋមន្ត្រី
**រដ្ឋមន្ត្រីក្រសួងរ៉ែ និងថាមពល
ហត្ថលេខា
ស៊ីយ សែម**

លេខ: ៦៦២ ស.ណ


សំណេរដែលមានតម្លៃជាការចែកផ្សាយ
ថ្ងៃសុក្រ ១០កើត ខែបុស្ស ឆ្នាំច សំរឹទ្ធិស័ក ព.ស. ២៥៦២
រាជធានីភ្នំពេញ ថ្ងៃទី ២២ ខែមិថុនា ឆ្នាំ២០១៤

អគ្គលេខាធិការរាជរដ្ឋាភិបាល

ស៊ីយ សុខា

**ច្បាប់
ស្តីពី**

ការគ្រប់គ្រងនិងការធ្វើអាជីវកម្មបណ្ណាល័យ N.T.



ព្រះរាជក្រម

នស/រកម/០៧០១/០៩

យើង

ព្រះបាទសម្តេចព្រះ នរោត្តម សីហនុ
រាជហរិវង្ស ឧត្តរតាសុជាន វិសុទ្ធិពង្ស អគ្គមហាបុរសរតន៍
និគររាត្ន ធម្មិកមហារាជានិរាជ បរមនាថ បរមបពិត្រ
ព្រះចៅក្រុងកម្ពុជាធិបតី

អគ្គលេខាធិការរដ្ឋបាល (ព្រឹទ្ធសភា)	
លេខ... ១២០២	ថ្ងៃទី ២៦ ខែ ០១ ឆ្នាំ ២០១២
ប្រឹក្សា	ប្រធានាធិការ... ៤... ៧... ២

- បានទ្រង់យល់រដ្ឋធម្មនុញ្ញ នៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពីការតែងតាំងរាជរដ្ឋាភិបាលកម្ពុជា
- បានទ្រង់យល់ព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ ស្តីពីការរៀបចំ និង ការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ នស/រកម /០១៩៦/០៥ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងឧស្សាហកម្ម រ៉ែ និងថាមពល
- តាមសេចក្តីក្រាបបង្គំទូលស្នើសុំពី សម្តេចនាយករដ្ឋមន្ត្រី និងពីរដ្ឋមន្ត្រី ក្រសួងឧស្សាហកម្ម រ៉ែ និងថាមពល ។

ប្រកាសឱ្យប្រើ

ច្បាប់ស្តីពី ការគ្រប់គ្រងនិងការធ្វើអាជីវកម្មធនធានរ៉ែ ដែលរដ្ឋសភាបានអនុម័តកាលពីថ្ងៃទី ៣០ ខែ ឧសភា ឆ្នាំ ២០០១ នាសម័យប្រជុំពេញអង្គលើកទី ៦ នីតិកាលទី ២ ហើយដែលព្រឹទ្ធសភាបានអនុម័តយល់ស្របតាមលើទម្រង់ និង គតិនៃច្បាប់នេះទាំងស្រុង កាលពីថ្ងៃទី ២៧ ខែ មិថុនា ឆ្នាំ ២០០១ នាសម័យប្រជុំពេញអង្គលើកទី ៥ នីតិកាលទី ១ ហើយដែលមានសេចក្តីទាំងស្រុងដូចតទៅ : ។.រ.

ជំពូកទី ១

បទប្បញ្ញត្តិទូទៅ

មាត្រា ១.-

ច្បាប់នេះមានគោលដៅកំណត់ការគ្រប់គ្រងនិងការធ្វើអាជីវកម្មធនធានរ៉ែ
ការប្រើប្រាស់អណ្តូងរ៉ែ ព្រមទាំងរាល់សកម្មភាពទាំងឡាយ ដែលទាក់ទងទៅនឹងប្រតិបត្តិការ
ធនធានរ៉ែនៅព្រះរាជាណាចក្រកម្ពុជា ។ លើកលែងតែប្រតិបត្តិការប្រេងកាតនិងឧស្ម័នត្រូវ
ស្ថិតនៅក្រោមច្បាប់មួយដោយឡែក ។

មាត្រា ២.-

ធនធានរ៉ែទាំងអស់ដែលបិតនៅក្នុងដី លើដី ឬក្រោមដីនៃដែនគោក ភ្នំ ខ្ពង់រាប
ដែនទឹក ដែនសមុទ្រ កោះ បាតសមុទ្រ ក្រោមបាតសមុទ្រ ក្នុងប្រទេសភាពទឹកដីនៃព្រះរាជា-
ណាចក្រកម្ពុជាជាសម្បត្តិរដ្ឋ ។

មាត្រា ៣.-

ធនធានរ៉ែគឺជាសារធាតុទាំងឡាយណា ទោះជាប្តូរទម្រង់រឹង រាវ ឧស្ម័នដែល
កកើតឡើងដោយធម្មជាតិតាមដំណើរវិវត្តភូគព្ភសាស្ត្រ ឬជាលទ្ធផលនៃការដឹកយកពីក្នុងដី
លើដី ក្នុងសមុទ្រ ក្រោមបាតសមុទ្រ មានជាអាទិ៍ស្ទួងថ្ម ធូលីថ្ម រ៉ែអលោហៈ រ៉ែលោហៈ
ទឹកខនិដ ថ្ម ក្រួស ខ្សាច់ ដីឥដ្ឋ ប្រេងកាត និងឧស្ម័ន ។

ប្រតិបត្តិការធនធានរ៉ែគឺជាការធ្វើសកម្មភាព បុរសនា ស្វែងរករក និងអាជីវ-
កម្មធនធានរ៉ែ ។

បុរសនាគឺជាការស្វែងរករកជំហានដំបូងនៅស្រទាប់ដីលើ ដោយប្រើប្រាស់
ឧបករណ៍សាមញ្ញ ហើយមានការប៉ះពាល់បន្តិចបន្តួចដល់ផ្ទៃដី ដើម្បីកំណត់វត្តមានធនធាន
រ៉ែ ដែលមានតម្លៃពាណិជ្ជកម្ម និងអាចជាទិសដៅសម្រាប់ការស្នើសុំអាជ្ញាប័ណ្ណស្វែងរក
និងអាជីវកម្មធនធានរ៉ែ ។

ការស្វែងរកគឺជាការសិក្សាស្រាវជ្រាវក្នុងបំណងរកឱ្យឃើញ ធ្វើតេស្តសន្ទស្សន៍
រ៉ែ ដើម្បីកំណត់សក្តានុពល ទំហំ គុណភាព បរិមាណ ព្រមទាំងលទ្ធភាពសេដ្ឋកិច្ច អាជីវកម្ម។

តាមរយៈការធ្វើបុរសនា ការស្រាវជ្រាវភូគព្ភសាស្ត្រ រូបភូគព្ភសាស្ត្រ និងគីមីភូគព្ភសាស្ត្រ ការដឹកកាយ ការខ្វែង ការដឹកជញ្ជូន និងការធ្វើវិភាគដី ដីល្បាប់ ទឹក ថ្ម និងតំរូវផ្សេងៗ ទៀត ។

អាជីវកម្មធនធានបរិក្ខិតប្រតិបត្តិការដឹកយកធនធានបរិក្ខិតក្នុងនោះធនធានបរិក្ខិតបានយកចេញពីជម្រកបរិក្ខិតប្រព្រឹត្តិកម្ម ដឹកជញ្ជូន លក់ដូរ ឬការនាំចេញក្នុងគោលបំណងពាណិជ្ជកម្ម ។ ដោយឡែកការលក់ដូរ ការនាំចេញ ការនាំចូលលោហធាតុមានតម្លៃ គ្រប់គ្រងមានតម្លៃដែលមិនទាន់ថ្លៃ និងកែច្នៃចេញវិញ ត្រូវស្ថិតនៅក្រោមបញ្ញត្តិច្បាប់នៃព្រះរាជាណាចក្រកម្ពុជាដែលមានជាធរមាន ។

ជំពូកទី ២
អាជ្ញាប័ណ្ណធនធានបរិក្ខិត

មាត្រា ៤.-

អាជ្ញាប័ណ្ណធនធានបរិក្ខិតជាលិខិតអនុញ្ញាតដែលផ្តល់នូវសិទ្ធិឱ្យទៅសម្បទានិក ដោយស្ថាប័នមានសមត្ថកិច្ចដើម្បីអនុវត្តសកម្មភាពប្រតិបត្តិការធនធានបរិក្ខិត ។

មាត្រា ៥.-

គ្មានរូបវន្តបុគ្គល ឬនីតិបុគ្គលណាអាចធ្វើការស្វែងរករក ឬធ្វើអាជីវកម្មធនធានបរិក្ខិត ដោយគ្មានអាជ្ញាប័ណ្ណធនធានបរិក្ខិត ដែលចេញឱ្យដោយស្ថាប័នមានសមត្ថកិច្ចឡើយលើកលែងតែម្ចាស់កម្មសិទ្ធិ ឬអ្នកកាន់កាប់ស្របច្បាប់លើដីធ្លីដែលជាឯកជនអាចប្រើប្រាស់ ក្រសួង ខ្សាច់ ថ្ម ដីឥដ្ឋ ដោយមិនចាំបាច់មានអាជ្ញាប័ណ្ណ តែមិនអនុញ្ញាតឱ្យដឹកជញ្ជូនចេញផុតពីព្រំដែនដីធ្លីជាកម្មសិទ្ធិដើម្បីធ្វើអាជីវកម្មនោះទេ ។

ប្រជាពលរដ្ឋខ្មែរអាចធ្វើបុរសនានៅលើដីរបស់ រដ្ឋឱ្យតែដីនោះរដ្ឋមិនទាន់ចេញអាជ្ញាប័ណ្ណធនធានបរិក្ខិតទៅបុគ្គលដទៃ ។ល.។

មាត្រា ៦.-

រូបវន្តបុគ្គល ឬនីតិបុគ្គល អាចនឹងទទួលអាជ្ញាប័ណ្ណធនធានរ៉ែបានទៅតាមការពិនិត្យពីចំណុចនេះលើសមត្ថភាពបច្ចេកទេស ហិរញ្ញវត្ថុ និងការចុះបញ្ជីពាណិជ្ជកម្ម

មាត្រា ៧.-

មុននឹងចូលទៅក្នុងដីដែលជាកម្មសិទ្ធិឯកជនដើម្បីធ្វើការស្វែងរុករកនិងដឹកយករ៉ែ សម្បទានិកត្រូវមានការព្រមព្រៀងជាលាយលក្ខណ៍អក្សរជាមួយម្ចាស់កម្មសិទ្ធិដីស្តីពីការមិនជ្រៀតជ្រែក មិនប៉ះពាល់ដល់ទ្រព្យសម្បត្តិនិងការងារព្រមទាំងធ្វើការទូទាត់សងលើការខូចខាតដែលកើតមាននៅលើផ្ទៃដី ដែលបណ្តាលមកពីសកម្មភាពប្រតិបត្តិការធនធានរ៉ែ ។

មុននឹងចូលក្នុងតំបន់ដែលជាកម្មសិទ្ធិរបស់រដ្ឋដែលកំណត់ថាជាតំបន់ការពារតំបន់បំរុងទុក ឬតំបន់ហាមឃាត់ដើម្បីស្វែងរុករកនិងដឹកយករ៉ែ សម្បទានិកត្រូវមានការអនុញ្ញាតជាលាយលក្ខណ៍អក្សរពីស្ថាប័នមានសមត្ថកិច្ច ឬស្ថាប័នអន្តរក្រសួងដែលមានតួនាទីគ្រប់គ្រងលើតំបន់នោះ ។

មាត្រា ៨.-

ការធ្វើបុរេសនា ការស្វែងរុករក និងធ្វើអាជីវកម្មធនធានរ៉ែនៅលើដីជាកម្មសិទ្ធិរដ្ឋដែលបានកំណត់ជាតំបន់វប្បធម៌ ទីតាំងប្រវត្តិសាស្ត្រ តំបន់បេតិកភ័ណ្ឌជាតិត្រូវហាមឃាត់ ។

មាត្រា ៩.-

មិនអាចចេញអាជ្ញាប័ណ្ណធនធានរ៉ែឱ្យត្រួតគ្នានៅតំបន់ណាមួយដែលស្ថិតនៅក្រោមការកាន់កាប់របស់សម្បទានិកមួយផ្សេងទៀតរួចទៅហើយដោយគ្មានការអនុញ្ញាតជាលាយលក្ខណ៍អក្សរពីសម្បទានិកមុន ឬការយល់ព្រមជាលាយលក្ខណ៍អក្សរពីរដ្ឋមន្ត្រីទទួលបន្ទុកវិស័យរ៉ែ ដែលបញ្ជាក់សិទ្ធិផ្តាច់មុខរបស់សម្បទានិកមុនពុំមានលក្ខណៈគ្រប់គ្រាន់តាមផ្លូវច្បាប់ឡើយ ។២.៤.

មាត្រា ១០.-

រដ្ឋមន្ត្រីទទួលបន្ទុកវិស័យប្រឹក្សាគ្រប់គ្រង ត្រួតពិនិត្យរាល់ប្រតិបត្តិការធនធានបរិ
ដេញឱ្យការអនុវត្តន៍បទប្បញ្ញត្តិនិងនីតិវិធីទាំងឡាយនៃច្បាប់ស្តីពីការគ្រប់គ្រងនិងការធ្វើ
អាជីវកម្មធនធានបរិមានប្រសិទ្ធភាព ។

រដ្ឋមន្ត្រីទទួលបន្ទុកវិស័យប្រឹក្សាទុកសំណុំឯកសារនិងកំណត់ត្រាក្នុងបញ្ជី
ឯកសារចំពោះរាល់អាជ្ញាប័ណ្ណដែលចេញឱ្យព្រមទាំងឯកសារដែលពាក់ព័ន្ធនឹងអាជ្ញាប័ណ្ណ ។

ជំពូកទី ៣

ប្រភេទនៃអាជ្ញាប័ណ្ណធនធានបរិ

មាត្រា ១១.-

អាជ្ញាប័ណ្ណធនធានបរិត្រូវបានរៀបចំជាប្រាំមួយប្រភេទ ដើម្បីសម្រួលដល់អ្នក
ដាក់ពាក្យសុំក្នុងគោលដៅសម្រួលការគ្រប់គ្រងលើការងារស្វែងរុករកនិងធ្វើអាជីវកម្មធន-
ធានបរិ នៅក្នុងព្រះរាជាណាចក្រកម្ពុជាឱ្យមានប្រសិទ្ធភាព ។

១-អាជ្ញាប័ណ្ណសិប្បកម្មធនធានបរិ

អាចផ្តល់ឱ្យចំពោះតែប្រជាពលរដ្ឋខ្មែរ
ប៉ុណ្ណោះ ក្នុងគោលបំណងអនុវត្តការងារស្វែងរុករកនិងធ្វើអាជីវកម្មធនធានបរិដោយប្រើ
ប្រាស់ឧបករណ៍សម្ភារៈសាមញ្ញ ដែលមាននៅក្នុងមូលដ្ឋាន ហើយប្រើប្រាស់កម្លាំងផ្ទាល់ខ្លួន
ឬជាលក្ខណៈគ្រួសារដែលមានចំនួនមិនលើសពី ៧ (ប្រាំពីរ) នាក់ ។

សិប្បកម្មធនធានបរិអាចធ្វើការស្វែងរុករក និងធ្វើអាជីវកម្មធនធានបរិបានចំពោះ
តែធនធានបរិដែលរកឃើញក្នុងសភាពជាធនធានបរិរាយហើយនៅក្នុងដីល្បាប់ ខ្សាច់ ក្រូស
សិលា ក្នុងផ្ទៃដីកំណត់មួយមានទំហំមិនលើសពី ១ (មួយ) ហិកតា និងជម្រៅមិនហួសពី ៥
(ប្រាំ) ម៉ែត្រ ។

២-អាជ្ញាប័ណ្ណអន្តរាគមន៍និងការដ្ឋានចោលថ្ម

អាចផ្តល់ឱ្យរូបវន្តបុគ្គលឬ
នីតិបុគ្គលដែលមានលក្ខណសម្បត្តិនិងសមត្ថភាពគ្រប់គ្រាន់ ក្នុងបំណងអនុវត្តការងារស្វែង
រុករក ធ្វើអាជីវកម្មធនធានបរិសំណង់និងធនធានបរិឧស្សាហកម្មណាមួយបម្រើឱ្យការសាង
សង់ ឧស្សាហកម្មគីមី ឧស្សាហកម្មកែច្នៃ ហើយដឹកយកពីអណ្តូងបើក ឬការដ្ឋានវាយថ្ម ។

ធនធានបរិសំណង់និងធនធានបរិឧស្សាហកម្មមានជាអាទិ៍ ខ្សាច់ ក្រូស ថ្មសំណង់ ឡាតេរីត ជីតង្គ ជីតង្គធ្វើស៊ីម៉ង់ត៍ ផ្លូស៊ីលផ្កាថ្ម ហ្វូស្វីត ថ្មកំបោរ ដូស្តូមីត ថ្មម៉ាប កៅឡាំង ប៉ាញ៉ាទីត អំបិល ប៊ូតាស ម្តាងសិលា ជ្រូងភក់ ជ្រូងថ្ម ខ្សាច់ទីតាន ខ្សាច់ស៊ីលីស ឬសមាស ធាតុធនធានបរិផ្សេងទៀតដែលប្រើប្រាស់ក្នុងគោលដៅដូចគ្នា ។

៣-អាជ្ញាប័ណ្ណអាជីវកម្មថែទាំត្រួងថ្មមានតម្លៃ អាចផ្តល់ឱ្យដល់រូបវន្តបុគ្គល ឬ នីតិបុគ្គលដែលមានលក្ខណសម្បត្តិនិងសមត្ថភាពគ្រប់គ្រាន់ក្នុងបំណងស្វែងរុករកនិងធ្វើ អាជីវកម្មធនធានបរិ ត្រួងថ្មមានតម្លៃ ពាក់កណ្តាលមានតម្លៃ និងថ្មសំអាង ។

ត្រួងថ្មមានតម្លៃមានជាអាទិ៍ ពេជ្រ ត្រួងទទឹម កណ្តៀង មរកត និងប៊ែត្រួងថ្ម ទាំងឡាយដែលមានគុណភាពប្រហាក់ប្រហែល ។

ត្រួងថ្មពាក់កណ្តាលមានតម្លៃមានជាអាទិ៍ សៀកកុន អាមេទីស តូប៉ាស និង ប៊ែត្រួងថ្មទាំងឡាយដែលមានគុណភាពប្រហាក់ប្រហែល ។

ថ្មសំអាងគឺជាថ្មដែលមានកំរិតថ្លាឆ្លុះទាប ឬមិនថ្លាឆ្លុះ ត្រូវបានគេយកទៅប្រើ ប្រាស់ជាគ្រឿងលំអផ្សេងៗ មានជាអាទិ៍ កាល់សេដូន អាសូរីត អូប៉ាល់ធម្មតា អាហ្គាត ហេរុត ម៉ាឡាស៊ីក ឈើថ្ម ថ្មថ្លើមអណ្តើក និងថ្មទាំងឡាយដែលមានគុណភាពប្រហាក់ប្រហែល ។

៤-អាជ្ញាប័ណ្ណកែច្នៃធនធានថែ អាចផ្តល់ឱ្យចំពោះរូបវន្តបុគ្គលឬនីតិបុគ្គល ដែលមានលក្ខណសម្បត្តិគ្រប់គ្រាន់ក្នុងគោលបំណងកែច្នៃត្រួងថ្មមានតម្លៃ ពាក់កណ្តាលមាន តម្លៃ ឬថ្មសំអាង ។

៥-អាជ្ញាប័ណ្ណស្វែងរុករក អាចផ្តល់ឱ្យចំពោះរូបវន្តបុគ្គល ឬនីតិបុគ្គលដែល មានលក្ខណសម្បត្តិនិងសមត្ថភាពគ្រប់គ្រាន់ដើម្បីធ្វើការស្វែងរុករកនិងសិក្សាអំពីសក្តានុពល ធនធានបរិ ។

៦-អាជ្ញាប័ណ្ណឧស្សាហកម្មអាជីវកម្មធនធានថែ ត្រូវបានផ្តល់ឱ្យចំពោះតែ សម្បទានិកដែលមានអាជ្ញាប័ណ្ណស្វែងរុករកប៉ុណ្ណោះ ក្នុងគោលបំណងស្វែងរុករកនិងដឹកយក បរិណាដែលមានជម្រកបរិមានប្រសិទ្ធភាពសេដ្ឋកិច្ច ហើយបិតនៅតែក្នុងរង្វង់ព្រំដែននៃ អាជ្ញាប័ណ្ណស្វែងរុករក ។ ៧.៤.

សម្បទានិកស្វែងរុករកត្រូវតែដាក់ឱ្យពិនិត្យនូវការវិភាគបច្ចេកទេសហិរញ្ញវត្ថុ បរិស្ថាន សេដ្ឋកិច្ច និងសង្គម ក្នុងគោលបំណងកំណត់លទ្ធភាពសេដ្ឋកិច្ចសង្គមនៃទម្រង់ប្រតិ- បត្តិការជីកយករ៉ែ ដើម្បីសុំការយល់ព្រមពីរដ្ឋមន្ត្រីទទួលបន្ទុកវិស័យរ៉ែ ។

បែបបទនិងមតិការនៃរបាយការណ៍ ការសិក្សាសមិទ្ធិលទ្ធភាពចុងក្រោយនិង ឯកសារយោងព្រមទាំងលក្ខខណ្ឌទាំងឡាយនៃការចេញអាជ្ញាប័ណ្ណឧស្សាហកម្មអាជីវកម្ម ធនធានរ៉ែនឹងមានចែងក្នុងអនុក្រឹត្យ ។

មាត្រា ១២.-

ក្នុងករណីដែលរដ្ឋមន្ត្រីទទួលបន្ទុកវិស័យរ៉ែកំណត់ថា ពាក្យសុំអាជ្ញាប័ណ្ណស្វែង រុករក ឬអាជីវកម្មធនធានរ៉ែជាគម្រោងមានទ្រង់ទ្រាយធំនិងមានផលប្រយោជន៍ពិសេសដល់ ប្រទេសជាតិ រដ្ឋមន្ត្រីទទួលបន្ទុកវិស័យរ៉ែត្រូវធ្វើការចរចាជាមួយអ្នកស្នើសុំដើម្បីឈានទៅដល់ កិច្ចព្រមព្រៀងវិនិយោគទុនធនធានរ៉ែ ដែលត្រូវបន្ថែមទៅលើអាជ្ញាប័ណ្ណធនធានរ៉ែ ។

មាត្រា ១៣.-

ចំពោះតំបន់ដែលដឹងពីសក្តានុពលធនធានរ៉ែ ហើយដែលមិនទាន់ចេញអាជ្ញា- ប័ណ្ណ រដ្ឋមន្ត្រីទទួលបន្ទុកវិស័យរ៉ែអាចកំណត់តាមការប្រកាសជាសាធារណៈថាជាតំបន់រក្សា ទុកសំរាប់ធ្វើការដេញថ្លៃ ដោយរៀបចំឱ្យមានការវាយតម្លៃការចរចាជាផ្លូវការដើម្បីចេញ អាជ្ញាប័ណ្ណធនធានរ៉ែសមស្របមួយ ឬតម្រូវឱ្យមានការចរចាធ្វើកិច្ចព្រមព្រៀងធនធានរ៉ែ បន្ថែមដូចមានចែងក្នុងមាត្រា ១២ ។

ជំពូកទី ៤

នីតិវិធីនៃការចេញអាជ្ញាប័ណ្ណធនធានរ៉ែ

មាត្រា ១៤.-

ប្រជាពលរដ្ឋខ្មែរអាចដាក់ពាក្យសុំអាជ្ញាប័ណ្ណសិប្បកម្មធនធានរ៉ែដោយខ្លួនឯង ផ្ទាល់តាមមន្ទីរជំនាញរបស់ក្រសួងទទួលបន្ទុកវិស័យរ៉ែនៅតាមបណ្តាខេត្ត ក្រុង ដែលតំបន់ អាជ្ញាប័ណ្ណនោះស្ថិតនៅ ។ ន.រ.

មាត្រា ១៥.-

រូបវន្តបុគ្គល ឬនីតិបុគ្គល ត្រូវដាក់ពាក្យសុំអាជ្ញាប័ណ្ណធនធានរ៉ែទាំងឡាយផ្សេងទៀតក្រោមអំណាចនៃច្បាប់នេះទៅរដ្ឋមន្ត្រីទទួលបន្ទុកវិស័យរ៉ែ ។

មាត្រា ១៦.-

រដ្ឋមន្ត្រីទទួលបន្ទុកវិស័យរ៉ែត្រូវឆ្លើយតបជាលាយលក្ខណ៍អក្សរពីការយល់ព្រម ឬការបដិសេធនៃលើការស្នើសុំអាជ្ញាប័ណ្ណធនធានរ៉ែ ក្នុងរយៈពេលយ៉ាងយូរ ៤៥ (សែសិបប្រាំ) ថ្ងៃ ក្រោយពីថ្ងៃ បានទទួលសំណុំលិខិតស្នើសុំគ្រប់គ្រាន់តាមបែបបទបច្ចេកទេស ។

មាត្រា ១៧.-

លើកលែងតែអាជ្ញាប័ណ្ណសិប្បកម្មធនធានរ៉ែ សម្បទានិកដែលបានទទួលអាជ្ញាប័ណ្ណធនធានរ៉ែផ្សេងទៀត ក្រោមអំណាចនៃច្បាប់នេះអាចសុំបន្ត កែប្រែ ប្រគល់ជូនវិញ ដាក់បញ្ចាំ ផ្ទេរសិទ្ធិ ឬបន្តជាមរតកបានដោយមានការយល់ព្រមជាលាយលក្ខណ៍អក្សរពីរដ្ឋមន្ត្រីទទួលបន្ទុកវិស័យរ៉ែ ។

មាត្រា ១៨.-

អាជ្ញាប័ណ្ណធនធានរ៉ែក្រោមអំណាចនៃច្បាប់នេះ អាចត្រូវ ឬលុបចោលចំពោះសម្បទានិកណាដែលបំពានច្បាប់នេះ ។

នីតិវិធីនៃការត្រួតពិនិត្យ ការដកហូតអាជ្ញាប័ណ្ណ ត្រូវកំណត់ដោយអនុក្រឹត្យ ។

មាត្រា ១៩.-

សម្បទានិកដែលបានទទួលអាជ្ញាប័ណ្ណធនធានរ៉ែ ក្រោមអំណាចនៃច្បាប់នេះ ត្រូវដាក់ជូនរដ្ឋមន្ត្រីទទួលបន្ទុកវិស័យរ៉ែពិនិត្យនូវលិខិតស្នើសុំរបាយការណ៍ ផែនការនិងលិខិតជូនដំណឹងតាមវេលាកំណត់ហើយត្រូវរក្សាទុកសៀវភៅកំណត់ត្រានិងឯកសារ ។ ល.រ.

មាត្រា ២០.-

ការរក្សាការសំងាត់លើឯកសារ ព័ត៌មានទាំងឡាយដូចមានចែងក្នុងមាត្រា ១៩ នៃច្បាប់នេះ ត្រូវធ្វើរហូតដល់ចុងបញ្ចប់នៃអាជ្ញាប័ណ្ណធនធានរ៉ែ ឬរហូតដល់មានការអនុញ្ញាត ពីសម្បទានិកឱ្យធ្វើការផ្សព្វផ្សាយជាចំហលើកលែងតែ :

- ព័ត៌មានដែលទាក់ទងនឹងបរិស្ថាននិងសង្គមអាចផ្សព្វផ្សាយជាសាធារណៈ បានដោយគ្រាន់តែរដ្ឋមន្ត្រីទទួលបន្ទុកវិស័យរ៉ែជូនដំណឹងដល់សម្បទានិកនោះប៉ុណ្ណោះ
- ក្រសួងទទួលបន្ទុកវិស័យរ៉ែចងក្រងបោះពុម្ពផ្សាយនូវស្ថិតិដែលស្រង់ចេញពីឯកសារនិងព័ត៌មានទាំងឡាយរបស់សម្បទានិកឱ្យតែមានការទាក់ទងទៅនឹងការវិភាគផ្នែកធនធានរ៉ែរបស់ជាតិ ។

ជំពូកទី ៥

ប្រតិបត្តិការស្វែងរករ៉ែនិងអាជីវកម្មធនធានរ៉ែ

មាត្រា ២១.-

សម្បទានិកឬអ្នកចុះកិច្ចសន្យាបន្តនីមួយៗ ត្រូវទទួលខុសត្រូវលើការដឹកនាំប្រតិបត្តិការ ស្វែងរករ៉ែនិងធ្វើអាជីវកម្មធនធានរ៉ែ នឹងត្រូវអនុវត្តទៅតាមការកំណត់ដូចខាងក្រោមនេះ :

- ១- ដំណើរការប្រតិបត្តិការឱ្យបានត្រឹមត្រូវនិងមានប្រសិទ្ធភាពតាមលក្ខណៈបច្ចេកទេសនិងហិរញ្ញវត្ថុ ដែលនឹងលំអិតក្នុងកម្មវិធីការងារស្វែងរករ៉ែ ឬការសិក្សាអំពីសមិទ្ធិលទ្ធភាពអណ្តូងរ៉ែ
- ២- ការពារបរិស្ថានដូចមានលំអិតក្នុងច្បាប់ស្តីពីកិច្ចការពារបរិស្ថាននិងគ្រប់គ្រងធនធានធម្មជាតិ ការសិក្សាវាយតម្លៃហេតុប៉ះពាល់បរិស្ថាន ផែនការគ្រប់គ្រងបរិស្ថាន ផែនការលុបអណ្តូងរ៉ែ និងការធានាផ្នែកហិរញ្ញវត្ថុ
- ៣- ធានាការការពារសុខភាពនិងសុវត្ថិភាពពលករដែលនឹងលំអិតក្នុងកម្មវិធីផែនការអណ្តូងរ៉ែ កម្មវិធីសុខភាព និងសុវត្ថិភាពក្នុងអណ្តូងរ៉ែ រាប់បញ្ចូលទាំងការការពារគ្រោះថ្នាក់ បែបបទរាយការណ៍ស្តីពីគ្រោះថ្នាក់នេះ ស.រ.

៤ - ការពារសុវត្ថិភាពដល់សាធារណជននៅក្នុងនិងជុំវិញតំបន់អណ្តូងរ៉ែ ដែលនឹងលំអិតក្នុងផែនការអណ្តូងរ៉ែ

៥ - ធ្វើការអប់រំ បណ្តុះបណ្តាលនិងផ្តល់ការងារដល់ប្រជាពលរដ្ឋខ្មែរដែល នឹងលំអិតក្នុងកម្មវិធីផ្តល់ការងារអប់រំ បណ្តុះបណ្តាល

៦ - ប្រើប្រាស់ឱ្យអស់លទ្ធភាពនូវទំនិញនិងសេវាកម្មក្នុងព្រះរាជាណាចក្រ កម្ពុជានៅតាមទីកន្លែង និងពេលវេលាសមស្រប ។

រដ្ឋមន្ត្រីទទួលបន្ទុកវិស័យរ៉ែ អាចកំណត់ភាពចាំបាច់បន្ថែមសម្រាប់ការងារខាង លើដោយយោងទៅតាមប្រភេទអាជ្ញាប័ណ្ណធនធានរ៉ែ និងទំហំប្រតិបត្តិការនោះ ។

មាត្រា ២២.-

ការណែនាំលើបែបបទ ការបង្កើន ការពង្រីកផែនការនិងមាតិកានៃរាល់ សំណុំលិខិតចាំបាច់និងកម្មវិធីការងារ ការធានាផ្នែកហិរញ្ញវត្ថុសម្រាប់អនុវត្តឱ្យបានត្រឹមត្រូវ នោះនឹងមានចែងនៅក្នុងប្រកាសរបស់រដ្ឋមន្ត្រីទទួលបន្ទុកវិស័យរ៉ែ ។

មាត្រា ២៣.-

ក្នុងករណីចាំបាច់នីមួយៗ រដ្ឋមន្ត្រីទទួលបន្ទុកវិស័យរ៉ែត្រូវចាត់តាំងមន្ត្រីមាន សមត្ថកិច្ចដើម្បីពិនិត្យការអនុវត្តន៍ច្បាប់នេះ។

មន្ត្រីដែលត្រូវបានចាត់តាំងត្រូវ :

១ - ទទួលខុសត្រូវចំពោះរដ្ឋមន្ត្រីទទួលបន្ទុកវិស័យរ៉ែលើរបៀបរបបគ្រប់គ្រង ស្របតាមបទប្បញ្ញត្តិនៃច្បាប់នេះ

២ - រៀបចំរបាយការណ៍ប្រចាំឆ្នាំស្តីពីសកម្មភាពជាប្រចាំលើការងារស្វែង រុករក និងដឹកយករ៉ែតាមឆ្នាំបន្តបន្ទាប់ ហើយដាក់របាយការណ៍នោះជូនរដ្ឋមន្ត្រីទទួលបន្ទុក វិស័យរ៉ែ

៣ - ប្រមូលផ្តុំព័ត៌មាននិងរក្សាទុកឯកសារប្រតិបត្តិការស្វែងរុករក ដឹកយករ៉ែ ការដឹកជញ្ជូន ប្រព្រឹត្តិកម្ម ការរកទីផ្សារ និងការនាំចេញធនធាននិងផលិតផលរ៉ែ ។

៤- ធ្វើការតាមដាននិងពិនិត្យ ដើម្បីបញ្ជាក់ពីការអនុវត្តន៍បទប្បញ្ញត្តិទាំងអស់នៃច្បាប់នេះ

៥- ត្រួតពិនិត្យការអនុវត្តន៍បទបញ្ជាឱ្យបានត្រឹមត្រូវលើសុខភាព និងសុវត្ថិភាពរបស់ពលករ និងសាធារណជនទូទៅ និងការពារបរិស្ថាន

៦- ទទួលបាននូវផលប្រយោជន៍ផ្សេងៗទៀតតាមការកំណត់របស់រដ្ឋមន្ត្រីទទួលបន្ទុកវិស័យ ។
អំណាចនិងតួនាទីរបស់មន្ត្រីដែលត្រូវបានចាត់តាំងដើម្បីត្រួតពិនិត្យធ្វើអធិការកិច្ច និងរាយការណ៍ពីសកម្មភាពការងារស្វែងរករក ជីកយកប៊ែរ ស្រាវជ្រាវ ការវិភាគពាក់ព័ន្ធនឹងរបៀបរបបគ្រប់គ្រងក្រោមអំណាចនៃច្បាប់នេះនឹងមានចែងនៅក្នុងអនុក្រឹត្យ ។

មាត្រា ២៤.-

តាមការសម្របសម្រួលរបស់ក្រសួងទទួលបន្ទុកវិស័យ សម្បទានិកដែលបានទទួលអាជ្ញាប័ណ្ណធនធានប៊ែរត្រូវសុំយោបល់ពីក្រសួងពាក់ព័ន្ធ ដើម្បីអនុវត្តប្រតិបត្តិការស្វែងរកនិងធ្វើអាជីវកម្មធនធានប៊ែរនៅក្នុងមូលដ្ឋាន ខេត្ត ក្រុង ស្រុក ខ័ណ្ឌ តាមគោលការណ៍អភិវឌ្ឍន៍សេដ្ឋកិច្ច សង្គមកិច្ច របស់រាជរដ្ឋាភិបាលនៃព្រះរាជាណាចក្រកម្ពុជា ។

ជំពូកទី ៦

សម្បទានិកនិងម្ចាស់កម្មសិទ្ធិប៊ែរ

មាត្រា ២៥.-

សម្បទានិកដែលមានអាជ្ញាប័ណ្ណធនធានប៊ែរ ត្រូវសងទៅម្ចាស់កម្មសិទ្ធិប៊ែរទាំងក្នុងនិងក្រៅតំបន់អាជ្ញាប័ណ្ណធនធានប៊ែរ ចំពោះការខូចខាតទាំងឡាយដែលបណ្តាលមកពីប្រតិបត្តិការអាជីវកម្មធនធានប៊ែររបស់ខ្លួនដោយមិនគិតថាការខូចខាតនោះជាឧបទ្វរហេតុឬជាការដឹងមុន ។

ក្នុងករណីការខូចខាតណាដែលបណ្តាលមកពីប្រតិបត្តិការអាជីវកម្មធនធានប៊ែររបស់សម្បទានិកចាប់ពីពីររូបឡើងទៅ សម្បទានិកទាំងនោះត្រូវរួមគ្នាសងទៅតាមការខូចខាត ។

សំណងទាំងនោះត្រូវអនុវត្តដូចខាងក្រោមនេះ ៖

- ប្រសិនបើជាតំបន់ប្រតិបត្តិការធនធានរ៉ែដែលមានកំណត់នៅក្នុង អាជ្ញាប័ណ្ណធនធានរ៉ែប៉ះពាល់ទៅលើដីកម្មសិទ្ធិ ម្ចាស់ដីត្រូវអនុញ្ញាតឱ្យសម្បទានិកដែលបាន ទទួលអាជ្ញាប័ណ្ណធនធានរ៉ែធ្វើប្រតិបត្តិការធនធានរ៉ែនៅលើដីនោះ ដោយមានការព្រមព្រៀង គ្នាទៅវិញទៅមកជាមុន ដែលក្នុងនោះម្ចាស់ដីត្រូវបានទទួលសំណងសមរម្យនិងយុត្តិធម៌

- សំណងនោះត្រូវសងតាមពេលវេលា ឬសងផ្តាច់តែម្តងតាមការព្រម ព្រៀងរវាងម្ចាស់ដី និងសម្បទានិកដែលបានទទួលអាជ្ញាប័ណ្ណធនធានរ៉ែ

- ក្នុងករណីម្ចាស់ដីនិងសម្បទានិកដែលបានទទួលអាជ្ញាប័ណ្ណធនធានរ៉ែ មិនអាចស្រុះស្រួលគ្នាលើសំណងបានទេនោះ រដ្ឋមន្ត្រីទទួលបន្ទុកវិស័យរ៉ែត្រូវសំរួលដោះស្រាយ បើមិនបានសំរេចទេ ត្រូវធ្វើសំណើទៅរាជរដ្ឋាភិបាលដើម្បីបង្កើតគណៈកម្មការចំរុះមួយសំរាប់ ដោះស្រាយករណីនេះ

- ក្នុងករណីដែលភាគីទាំងអស់មិនយល់ព្រមតាមដំណោះស្រាយរបស់ គណៈកម្មការចំរុះទេនោះ សេចក្តីសំរេចជាសមត្ថកិច្ចរបស់តុលាការ ។

មាត្រា ២៦.-

ក្នុងករណីដែលផ្ទៃដីទាំងមូល ឬចំណែកណាមួយនៃតំបន់ប្រតិបត្តិការធនធាន រ៉ែ ដែលមានកំណត់នៅក្នុងអាជ្ញាប័ណ្ណធនធានរ៉ែ មិនទាន់បានផ្តល់កម្មសិទ្ធិជូនទៅបុគ្គលណា ម្នាក់ទេនោះ អាជ្ញាធរមានសមត្ថកិច្ចមិនអាចចេញកម្មសិទ្ធិផ្ទៃដីទាំងមូល ឬចំណែកណាមួយ នៃតំបន់ប្រតិបត្តិការធនធានរ៉ែដែលមានកំណត់នៅក្នុងអាជ្ញាប័ណ្ណធនធានរ៉ែទៅឱ្យបុគ្គលណា ម្នាក់បានឡើយ លើកលែងតែមានការអនុញ្ញាតពីរាជរដ្ឋាភិបាលតាមសំណើរបស់រដ្ឋមន្ត្រី ទទួលបន្ទុកវិស័យរ៉ែ ។

ប្រសិនបើតំបន់ប្រតិបត្តិការអាជ្ញាប័ណ្ណធនធានរ៉ែនោះមានប្រជាពលរដ្ឋកំពុង រស់នៅមុនកាលបរិច្ឆេទនៃការចេញអាជ្ញាប័ណ្ណ សម្បទានិកដែលបានទទួលអាជ្ញាប័ណ្ណធនធាន រ៉ែ ត្រូវអនុវត្តសំណងដូចមានចែងក្នុងមាត្រា ២៥ ដែរ ។ ១៧.

ជំពូកទី ៧

បទប្បញ្ញត្តិហិរញ្ញវត្ថុ

មាត្រា ២៧._

អ្នកដាក់ពាក្យសុំ ឬសម្បទានិកដែលបានទទួលអាជ្ញាប័ណ្ណធនធានរ៉ែត្រូវបង់ជូន រដ្ឋនូវថ្លៃចុះបញ្ជី ពាក្យសុំការពន្យារ បន្ត ការផ្ទេរផ្សេងៗនិងឈ្នួលដីប្រចាំឆ្នាំ ។

មាត្រា ២៨._

សម្បទានិកដែលបានទទួលអាជ្ញាប័ណ្ណធនធានរ៉ែទាំងអស់ លើកលែងតែសម្បទានិកដែលបានទទួលអាជ្ញាប័ណ្ណស្វែងរករក និងសម្បទានិកដែលបានទទួលអាជ្ញាប័ណ្ណកែច្នៃ ធនធានរ៉ែត្រូវបង់ជូនរដ្ឋនូវសួយសារលើតម្លៃធនធានរ៉ែដែលទាញយកបាន ។

សម្បទានិកដែលបានទទួលអាជ្ញាប័ណ្ណធនធានរ៉ែដូចមានចែងក្នុងវាក្យខ័ណ្ឌខាងលើត្រូវរក្សាទុកនូវបញ្ជីគណនេយ្យ ហើយត្រូវផ្តល់ជូនរដ្ឋមន្ត្រីទទួលបន្ទុកវិស័យរ៉ែនូវរបាយការណ៍ ឬបញ្ជីដែលទាក់ទងនឹងព័ត៌មាននេះ ។

មាត្រា ២៩._

រដ្ឋមន្ត្រីទទួលបន្ទុកវិស័យរ៉ែអាចធ្វើសេចក្តីប្រកាសដល់សម្បទានិកដែលបានទទួលអាជ្ញាប័ណ្ណធនធានរ៉ែ ដើម្បីផ្តល់ព័ត៌មានបន្ថែមពីកិច្ចសន្យាលក់ អង្កេតនិងតាមដាន ត្រួតពិនិត្យរាល់បញ្ជីគណនេយ្យ និងពិគ្រោះជាមួយសម្បទានិកដែលបានទទួលអាជ្ញាប័ណ្ណធនធានរ៉ែដើម្បីកំណត់ថ្លៃផលិតផលរ៉ែ ។

មាត្រា ៣០._

ត្រូវហាមដាច់ខាតក្នុងការដឹកជញ្ជូនធនធានរ៉ែចេញ ក្នុងករណីដែលធនធានរ៉ែនោះមិនទាន់បានបង់សួយសារ ឬគ្មានលិខិតអនុញ្ញាតជាលាយលក្ខណ៍អក្សរពីរដ្ឋមន្ត្រីទទួលបន្ទុកវិស័យរ៉ែ ។ ។.។.

មាត្រា ៣១.-

យោងតាមច្បាប់ដែលមានជាធរមាន របបពន្ធអាករពិសេសមួយនឹងត្រូវបានបង្កើតឡើងសម្រាប់អនុវត្តលើផលិតផលនិងប្រាក់ចំណូលពីប្រភេទអាជ្ញាប័ណ្ណធនធានរ៉ែទាំង ៦ (ប្រាំមួយ) ដូចមានចែងក្នុងមាត្រា ១១ ។

មាត្រា ៣២.-

អត្រាសួយសារលើតម្លៃធនធានរ៉ែ នីតិវិធីនៃការបង់សួយសារជូនរដ្ឋនិងការលើកទឹកចិត្តដល់មន្ត្រីមានសមត្ថកិច្ចដែលចែងក្នុងមាត្រា ២៣ ត្រូវកំណត់ដោយប្រកាសអន្តរក្រសួង ។

ពន្ធអាករ ពន្ធគយ ពន្ធលើចំណែកភាគហ៊ុន ពន្ធប្រាក់ចំណែកផ្ទាល់ខ្លួន សំវិធានធន បែបបទចំណាយ របៀបបង់ពន្ធ គោលការណ៍ និងការអនុវត្តន៍គណនេយ្យនិងហិរញ្ញកិច្ច ការកំណត់ការខាតបង់ការលើកលែងពន្ធ និងការលើកទឹកចិត្តដល់ការវិនិយោគទុនលើវិស័យរ៉ែ ត្រូវអនុវត្តតាមច្បាប់ដែលមានជាធរមាន ។

**ជំពូកទី ៨
ទោសប្បញ្ញត្តិ**

មាត្រា ៣៣.-

បុគ្គលណាដែលធ្វើប្រតិបត្តិការស្វែងរុករកធនធានរ៉ែ ដោយគ្មានអាជ្ញាប័ណ្ណធនធានរ៉ែ ត្រូវពិន័យជាប្រាក់ចំនួនពី ៥០០.០០០ (ហាសិបម៉ឺន) រៀល ទៅ ១.០០០.០០០ (មួយលាន) រៀល ។

ក្នុងករណីមិនរាងចាលត្រូវផ្ដន្ទាទោសពិន័យជាប្រាក់ពី ១.០០០.០០០ (មួយលាន) រៀល ទៅ ២.០០០.០០០ (ពីរលាន) រៀល ឬផ្ដន្ទាទោសដាក់ពន្ធនាគារពី ១ (មួយ) ខែ ទៅ ១ (មួយ) ឆ្នាំ ឬត្រូវផ្ដន្ទាទោសទាំងពីរ ។^{១២៤}

មាត្រា ៣៤.-

បុគ្គលណាដែលធ្វើប្រតិបត្តិការស្វែងរករក លើសនឹងមាត្រា ៧ វាក្យខ័ណ្ឌទី ២ ឬមាត្រា ៨ នៃច្បាប់នេះ ត្រូវផ្ដន្ទាទោសពិន័យជាប្រាក់ចំនួនពី ៥.០០០.០០០ (ប្រាំលាន) រៀល ទៅ ១០.០០០.០០០ (ដប់លាន) រៀល ឬផ្ដន្ទាទោសដាក់ពន្ធនាគារពី ៦ (ប្រាំមួយ)ខែ ទៅ ២ (ពីរ)ឆ្នាំ ឬត្រូវផ្ដន្ទាទោសទាំងពីរ ។

មាត្រា ៣៥.-

បុគ្គលណាដែលធ្វើប្រតិបត្តិការដឹកយករ៉ែ ដោយគ្មានអាជ្ញាប័ណ្ណធនធានរ៉ែ ឬ លើសនឹងមាត្រា ៧ ឬមាត្រា ៨ នៃច្បាប់នេះត្រូវផ្ដន្ទាទោសពិន័យជាប្រាក់ចំនួនស្មើនឹង ៣ (បី) ដងនៃតម្លៃប៉ាន់ស្មាន តាមរយៈពេលដែលផលរ៉ែត្រូវបានដឹកយកដោយផ្អែកលើទំហំ ឧបករណ៍ គ្រឿងចក្រផលិតកម្មប្រើប្រាស់និងបរិមាណរ៉ែដែលមានក្នុងទីតាំងនោះ ហើយនិង ត្រូវផ្ដន្ទាទោសពិន័យជាប្រាក់ពី ១.០០០.០០០ (មួយលាន) រៀល ទៅ ១០.០០០.០០០ (ដប់លាន)រៀលក្នុងមួយថ្ងៃ ដោយគិតចាប់ពីថ្ងៃដែលបុគ្គលនោះប្រព្រឹត្តខុសរហូតដល់ថ្ងៃ ដែលសកម្មភាពប្រតិបត្តិការដឹកយករ៉ែនោះត្រូវបានបញ្ឈប់ និងផ្ដន្ទាទោសដាក់ពន្ធនាគារពី ១ (មួយ) ឆ្នាំ ដល់ ៥ (ប្រាំ) ឆ្នាំ ដោយមិនទាន់គិតដល់សំណងនៃការខូចខាតផ្សេងទៀត ។ រីឯឧបករណ៍គ្រឿងចក្រផលិតកម្មផ្សេងៗទៀតត្រូវរឹបអូសជាសម្បត្តិរដ្ឋ ។

មាត្រា ៣៦.-

បុគ្គលណាដែលធ្វើប្រតិបត្តិការដឹកយករ៉ែដោយអាជ្ញាប័ណ្ណធនធានរ៉ែអស់ សុពលភាព ត្រូវផ្ដន្ទាទោសដូចមានចែងក្នុងមាត្រា ៣៥ នៃច្បាប់នេះ ។

មាត្រា ៣៧.-

សម្បទានិកណាដែលប្រព្រឹត្តលើសនឹងមាត្រា ៣០ នៃច្បាប់នេះ ត្រូវពិន័យជា ប្រាក់ដែលមានចំនួនទ្វេជាពីរនៃតម្លៃធនធានរ៉ែដែលបានដឹកចេញ ឬត្រូវដកហូតអាជ្ញាប័ណ្ណ ធនធានរ៉ែ ឬត្រូវទទួលទោសទាំងពីរ ។

មាត្រា ៣៨.-

សម្បទានិកដែលមិនអនុញ្ញាតឱ្យមន្ត្រីដែលមានសមត្ថកិច្ចចុះត្រួតពិនិត្យដូចមាន
ចែងក្នុងមាត្រា ២៣ នៃច្បាប់នេះ ចូលធ្វើការត្រួតពិនិត្យនៅក្នុងការដ្ឋានប្រតិបត្តិការធនធាន
រ៉ែរបស់ខ្លួននឹងត្រូវផ្ដន្ទាទោសពិន័យជាប្រាក់ពី ៥.០០០.០០០ (ប្រាំលាន) រៀល ទៅ
១០.០០០.០០០ (ដប់លាន)រៀល ឬត្រូវព្យួរទុកអាជ្ញាប័ណ្ណធនធានរ៉ែ រយៈពេលមិនលើសពី
៦ (ប្រាំមួយ) ខែ ។

ក្នុងករណីមិនរាងចាល ត្រូវដកហូតអាជ្ញាប័ណ្ណធនធានរ៉ែជាស្ថាពរ ។

មាត្រា ៣៩.-

បុគ្គលណាដែលមិនមែនជាម្ចាស់កម្មសិទ្ធិដីស្របច្បាប់ ហើយធ្វើឱ្យរាំងស្ទះដល់
ប្រតិបត្តិការធនធានរ៉ែរបស់សម្បទានិកដែលមានអាជ្ញាប័ណ្ណធនធានរ៉ែត្រឹមត្រូវតាមច្បាប់
នោះ នឹងត្រូវផ្ដន្ទាទោសដាក់ពន្ធនាគារពី ៦ (ប្រាំមួយ) ថ្ងៃ ដល់ ១ (មួយ)ខែ ។

មាត្រា ៤០.-

មន្ត្រីមានសមត្ថកិច្ចនៃក្រសួងទទួលបន្ទុកវិស័យរ៉ែដែលបានឃុបឃិត ឬប្រព្រឹត្ត
ល្មើសនឹងបទប្បញ្ញត្តិទាំងឡាយនៃច្បាប់នេះ ត្រូវទទួលទោសរដ្ឋបាល ដោយពុំទាន់គិតដល់
បទល្មើសព្រហ្មទណ្ឌផ្សេងៗទៀត ។

ជំពូកទី ៩

អន្តរប្បញ្ញត្តិ

មាត្រា ៤១.-

រូបវន្តបុគ្គល ឬនីតិបុគ្គលណាដែលបានចាប់ផ្ដើមស្វែងរករកឬធ្វើអាជីវកម្មធន-
ធានរ៉ែ ហើយមានលិខិតអនុញ្ញាតជាផ្លូវការមុនពេលច្បាប់នេះចូលជាធរមាន អាចបន្តសកម្ម-
ភាពការងារបាន ប៉ុន្តែតម្រូវឱ្យដាក់ពាក្យបំពេញបែបបទសុំអាជ្ញាប័ណ្ណធនធានរ៉ែថ្មី ទៅតាម
បញ្ញត្តិនៃច្បាប់នេះយ៉ាងយូរ ៩០ (កៅសិប) ថ្ងៃ ។^{១៧៧}

ជំពូកទី ១០
អវសានប្បញ្ញត្តិ

មាត្រា ៤២.

បេប្បញ្ញត្តិទាំងឡាយណាដែលជួយនឹងច្បាប់នេះ ត្រូវតែដាក់ជាធាតុដើម ។ ។ ។

រាជធានីភ្នំពេញ ថ្ងៃទី ១៣ ខែ កក្កដា ឆ្នាំ ២០០១

បានបង្គំទូលថ្វាយ **ព្រះហស្តលេខា**
សូមឡាយព្រះហស្តលេខាព្រះមហាក្សត្រ **នរោត្តម សីហនុ**
នាយករដ្ឋមន្ត្រី
ហត្ថលេខា
ហ៊ុន សែន

បានជម្រាបជូនសម្តេចនាយករដ្ឋមន្ត្រី
រដ្ឋមន្ត្រីក្រសួងឧស្សាហកម្ម រ៉ែ និងថាមពល


ហត្ថលេខា
ស៊ុយ សែម

លេខ: ១៤១ ច.ល

ដើម្បីចម្លងចែក

រាជធានីភ្នំពេញ ថ្ងៃទី ១៧ ខែ កក្កដា ឆ្នាំ ២០០១

អគ្គលេខាធិការរាជរដ្ឋាភិបាល



ណារ៉ុន តាន់